



גאווערנאר ענדרו מ. קאומא

פאר באלדיגע פארעפענטליכונג: 6/18/2021

גאווערנאר קאומא מעלדט אז מאסן וואַקסינאציע פלעצער וועלן אנהויבן צו נאכלאזן

סטעיט וועט זיך ווייטער קאנצעטרירן אויף קאמיוניטיס מיט נידעריגע צאלן פון מענטשן וועלכע קומען וואַקסינירט ווערן

נאך ריזיגע עררייכונג מיט 70% פון ערוואַקסענע ניו יארקער שוין האבנדיג באקומען די ערשטע דאזע פון א קאָויד-19 וואַקסין, וועט די סטעיט אריבערפירן די רעסארסן צו קאמיוניטיס וואו וואַקסינאציע נומערן זענען אונטער סטעיט דורכשניט

גאווערנאר ענדרו מ. קאומא האט היינט געמאלדן אז אזוי ווי די פארשריט אין די סטעיט מיט וואַקסינאציעס און די עררייכונגען וועלכע האבן ערמעגליכט די סטעיט צו אויפהייבן קאָויד-19 באגרעניצונגען, וועלן טייל מאסן וואַקסינאציע פלעצער ווערן אנגעפירט דורך די סטעיט אנהויבן נאכלאזן און אנהויבן זיך קאנצעטרירן אויף א לאקאלע פארנעם פאר וואַקסינאציעס. דורכאויס די קומענדיגע וואכן און חדשים וועלן עטליכע פלעצער נאכלאזן לויט די פארלאנג, נאענטקייט צו אנדערע וואַקסינאציע פלעצער און אנדערע לאקאלע קאנצעטרירטע באמאונגען. די אריבערגאנג שפיגלט אפ די סטעיט'ס פלאן צו קאנצעטרירן אירע רעסארסן אויף פלעצער וואו די ציפערן לויט די זיפ קאָד ווייזן אז די צאל פון מענטשן וועלכע קומען וואַקסינירט ווערן איז נידעריגער פון די סטעיט'ס דורכשניט.

"אונזער נעטוואָרק פון מאסן וואַקסינאציע פלעצער האבן אויסגעגעבן די גרעסטע צאל פון וואַקסינאציעס אין א קורצע צייט אפשניט, און א דאנק צו זייער הצלחה האבן מיר דערגרייכט די נומער וואס מיר האבן געדארפט דערגרייכן צו קענען צוריקגיין צו די נארמאלע לעבן", האט גאווערנאר קאומא געזאגט. "אונזער סטעיט'ס פארשריט איז געווען מערקווירדיג, אבער מיר דארפן נאך גיבן מער איינשפריצן אין מענטשן'ס ארעמעס, בפרט אין פלעצער וואס זענען הונטערשטעליג מיט וואַקסינאציעס. מיר דארפן גיין דארט וואו די פארלאנג איז די גרעסטע, און פילע פון אונזערע מאסן פלעצער וועלן זיך צוביסלעך פארשטייטערן כדי מיט זאלן קענען נוצן אונזערע רעסארסן צו ציהלן אזעלכע קאמיוניטיס וואו די וואַקסינאציע ראטע איז נאכאלץ נידעריג."

אנגעהויבן פון מאנטאג, יוני 21, וועט זיך אנהויבן די ערשטע שטאפל פון נאכלאזונג מיט דעם וואס די מאסן וואַקסינאציע פלעצער אין קארנינג, וואָנאנטא, פאטסדאם און יארק קאלעדזש וועלן זיך פארמאכן.

פריער דעם חודש האט דער גאווערנאר געמאלדן איבער א סעריע פון "פאָפּ-אַפּ" צייטווייליגע וואַקסינאציע פלעצער וועלכע וועלן זיך עפענען אין פלעצער וואו ווייניג מענטשן זענען וואַקסינירט געווארן, בויענדיג אויף די סטעיט'ס איבערגעגעבנקייט צו מאכן די וואַקסינען צוגענגליך אין אלע קאמיוניטיס אין די לענג און ברייט פון די סטעיט. ניו יארק סטעיט טוט פארברייטערן די פראגראם, און זי וועט עפענען נאך פלעצער אין די קומענדיגע וואכן.

ניו יארקער ווערן ערמוטיגט צו ממשיך זיין צו אויסנוצן די [בין איר בארעכטיגט](#) וועבזייטל צו מאכן אפוינטמענטס און צו זעהן אויב עס זענען דא וואַקסינען אוועילעבעל ביי מאסן וואַקסינאציע פלעצער

אנגעפירט דורך די סטעיט. אלע אפענע פלעצער שטעלן ווייטער צו וואַקסינאציעס אויפן ארט אן אפוינטמענטס פאר אלע בארעכטיגטע מענטשן.

דער [קאָויד וואַקסין נאכשפירער דאטע-טאוועל](#) ווערט פארעפענטליכט צו לאזן וויסן פאר ניו יארקער איבער די אויסטיילונג פון די קאָויד-19 וואַקסין און עס רעכנט אריין וואַקסינאציע ציפערן לויט די זיפ קאָוד. דער ניו יארק סטעיט דעפארטמענט אָוו העלט (New York State Department of Health) פאדערט אלע וואַקסינאציע פלעצער צו באריכטן אלע קאָויד-19 וואַקסין אויסטיילונג ציפערן ביז 24 שעה; די וואַקסין אויסטיילונג ציפערן אויף די ציפערן טאוועל ווערן דערפרישט טעגליך צו ווייזן די לעצטע ציפערן פון די סטעיט'ס וואַקסינאציע אונטערנעמונגען.

ניו יארקער וועלכע זענען חושד שווינדלערייען אין דעם וואַקסין אויסטיילונגס פראצעדור קענען רופן -833-833-829-7226 (VAX-SCAM) אומזיסט אדער שיקן אן אימעיל צו דער סטעיט דעפארטמענט אָוו העלט ביי STOPVAXFRAUD@health.ny.gov האַטליין איינגעשטעלטע וועלן אריבערפירן די טענות צו די פאסיגע פארשונג אגענטורן צו פארזיכערן אז ניו יארקער ווערן נישט אויסגענארט אין די צייט ווען די סטעיט ארבעט צו וואַקסינירן די גאנצע בארעכטיגטע באפעלקערונג.

###

נאך נייעס קען מען באקומען ביי www.governor.ny.gov ניו יארק סטעיט | עקזעקיוטיוו קאמער | | press.office@exec.ny.gov 518.474.8418

[אויס-טובסקרייבן](#)